

Müdafîə Nazirliyi türk xalqını Zəfər bayramının 100 illiyi münasibətilə təbrik edib



Müdafîə Nazirliyi qardaş Türkiyənin Zəfər bayramının 100 illiyi münasibətilə təbrik edib. Nazirliyin Mətbuat xidmətindən AZERTAC-a bildirilib ki, təbrikdə deyilir:

"Bu il avqustun 30-da Türkiyənin İstiqlal savaşındaki əzm, qətiyyət, dözümlülük, şücaət, rəşadət, qəhrəmanlıq və vətən sevgisi nəticəsində əldə edilmiş şanlı Qələbəsinin təcəssümü olan Zəfər bayramının 100-cü ildönümünü qardaş Türkiyə və Azərbaycan xalqları hədsiz qırur hissi ilə təntənəli şəkildə qeyd edəcəklər.

Azərbaycan Xalq Cümhuriyyətinin 1918-ci il mayın 28-də müstəqilliyini elan etməsi ilə başlayan Türkiyə-Azərbaycan münasibətləri Ulu Öndər Mustafa Kamal Atatürkün "Azərbaycanın sevinci bizim sevincimiz, kədəri bizim kədərimizdir" və Ümummülli Lider Heydər Əliyevin "Bir millət, iki dövlət" fəlsəfəsi ilə bütün istiqamətlərdə, o cümlədən müdafîə sahəsində də yüksələn xətt üzrə inkişaf etdirilməkdədir.

Danılmaz həqiqətdir ki, qardaş ölkələrimiz arasında münasibətlərin bugünkü səviyyəsinə çatmasında Azərbaycan Respublikasının Prezidenti, Silahlı Qüvvələrinin Ali Baş Komandanı İlham Əliyevin və Türkiyə Respublikasının Prezidenti Recep Tayyib Erdoğanın müstəsna rolları vardır.

Azərbaycanın etibarlı müttəfiqi olan Türkiyə ilə münasibətlərin möhkəmləndirilib daha da genişləndirilməsi Azərbaycan Respublikasının xarici siyasetinin mühüm tərkib hissəsidir. Ölkələrimiz arasındaki tarixi, dini və mədəni əlaqələr hərbi sahədə mövcud əməkdaşlığın inkişafına yeni imkanlar açır. Hərbi əməkdaşlığın gücləndirilməsi eyni zamanda xalqlarımız arasındaki qardaşlığı möhkəmləndirir. Qarşılıqlı etibar və qardaşlığı əsaslanan çoxtərəflü əlaqələrin daha da dərinləşdirilməsi məqsədilə ölkələrimiz bütün beynəlxalq təşkilatlar çörçivəsində iki ölkənin və regionun rifahi naminə yaxından əməkdaşlıq edir. Bu münasibətlərimizin bundan sonra da davam etdirilməsi və gələcək nəsillərə ötürülməsi olduqca vacibdir.

Vətən müharibəsi Azərbaycan-Türkiyə əlaqələrini daha da möhkəmləndirdi. 2020-ci il dekabrın 10-da keçirilən Zəfər

paradında Azərbaycan və Türkiyə əsgərləri ciyin-ciyinə Azadlıq meydanından keçdilər. Azərbaycan xalqı küçələrə axıdı və böyük sevinc hissi ilə Azərbaycan və Türkiyə əsgərlərini salamladı. Həmin tarixi gündə Azərbaycanın bütün şəhərləri Azərbaycan və Türkiyə bayraqları ilə bəzədilmişdi.

Hazırda Azərbaycan-Türkiyə əlaqələri Şuşa Bəyannamasına əsasən müttəfiqlik münasibətlərinə söykənir və bunun tərkib hissəsi kimi ordu quruculuğu sahəsində ardıcıl tədbirlər görülür. Ölkələrimiz arasındaki qarşılıqlı hərbi əməkdaşlıq birliyimizi daha da möhkəmləndirir. Azərbaycan-Türkiyə qardaşlıq münasibətləri regionda əmin-amanlığın və sabitliyin qorunmasına töhfə verməkdədir.

Eyni soy-kökə, dilə, dinə, mədəniyyətə malik Azərbaycan və Türkiyə arasında sarsılmaz dostluq və qardaşlıq münasibətləri tarixboyu mövcud olub və olacaqdır.

Bu əlaqələr getdikcə daha da inkişaf edəcək, möhkəmlənəcək, ölkələrimiz daha böyük zəfərlər qazanacaq.

1922-ci il avqustun 30-da milli azadlıq mücadiləsinə qalxan mətanətli Türkiyə Ordusu böyük sərkərdə, görkəmli dövlət xadimi Mustafa Kamal Atatürkün komandanlığı altında Qurtuluş savaşının taleyini və Türkiyənin gələcək müqəddəratını həll edəcək zəfər qazanmışdır. Türkiyə xalqının yaddasına "Bir millətin azadlıq günü" kimi həkk olunan 30 Avqust tarixi hər bir türkün qırur mənbəyi, iftخار yeridir.

Müstəqillik uğrunda döyüslərdə türk əsgərinin yenilməzliyini, türk xalqının rəşadətini düşmənlər də öz xatirələrində etiraf ediblər. İstiqlal savaşında türk millətinin göstərdiyi şücaət türk tarixinə qızıl hərflərlə yazılmış, əfsanələr yaratılmışdır. Bu savaşın qəhrəmanlarının yaratdığı obraz, onların azadlıq və dövlətçilik arzuları, "Bir millət, iki dövlət" - Azərbaycan və Türkiyənin timsalında gerçəkləşdirilib.

Azərbaycan Ordusunun rəhbərliyi və şəxsi heyəti Türkiyə Silahlı Qüvvələrinin rəhbərliyi və şəxsi heyətini Zəfər bayramının 100-cü ildönümü münasibətilə təbrik edir, dövlətçilik və azadlıq uğrunda adını tarixə qızıl hərflərlə yazmış şəhidlərimizin müqəddəs xatirəsini dərin ehtiramla anır".